

Saçlary agym

Category: Goşgular, Kitapcy

написано kitapcy | 22 января, 2025

Saçlary agym Gije düşegine guşaryp halsyz,

Dünýäň aladasyn unudan çagyň.

Ýene-de men hakda oýa batýansyň,

Ah, saçlary agym!

A, men bolsa özüm bilen gurup jeň,

Gorkunç pikir edip egisýän derdim.

Saňa dert boljagmy bilen bolsam öň,

Garnyňdan gaýyp bolardym.

Bimahal, gözünden ýaş döküp sähel,

Saýgaryp ýyllaryň öňüni-ardyn.

Hiçkime bildirmän, turup ak säher,

Ýene öwezime ogul dilärdiň.

Hany, olam bolaymandyr ahyry,

Peýdasy ýok, örteneň, köýeniň.

Men türkmeniň ölmez-ýitmez şahyry,

Hem seniň birmahal»çagam»diýeniň.

Bezelen ak öýler, gaýgysyz şalyk,

Indi hiç haýsyna gözüm gidenok.

Men juda ýaş, ýöne bady howalyk,

Ýa şöhratym meni heläk edenok.

Oturansyň, gije geçip hatarsyz,

Daň atyp, gün ýere gezände tygyn.

Sen ýene men hakda oýa batarsyň,

Ah, saçlary agym!

Şähribossan Geldimämmedowa Goşgular